

របាយការណ៍ប្រចាំខែ មេសា ឆ្នាំ ២០១៥ របស់មន្ទីរអភិវឌ្ឍន៍ជនបទខេត្តកំពង់ចាម

I. សេចក្តីផ្តើម

1. ស្ថានភាពភូមិសាស្ត្រ ខេត្តកំពង់ចាម

ខេត្តកំពង់ចាម ស្ថិតនៅដែនដីភាគខាងកើតប្រទេសកម្ពុជា ដែលមានចម្ងាយ ១២៤គីឡូម៉ែត្រ ពីរាជធានីភ្នំពេញ ខេត្តកំពង់ចាមមានផ្លូវជាតិសំខាន់ៗរួងកាត់ដូចជា ផ្លូវជាតិលេខ 6A ផ្លូវជាតិលេខ 7 ដែលមានព្រំប្រទល់ខាងជើងជាប់ខេត្តកំពង់ធំ និងខេត្តក្រចេះ ខាងត្បូងជាប់ខេត្តព្រៃវែង ខេត្តកណ្តាល ខាងកើតជាប់ខេត្តត្បូងឃ្មុំ និងខេត្តក្រចេះ ខាងលិចជាប់ខេត្តកំពង់ឆ្នាំង ។

បច្ចុប្បន្នខេត្តកំពង់ចាមចែកចេញជា ស្រុក-ក្រុង ឃុំ-សង្កាត់ និងភូមិរដ្ឋបាល ដែលមានក្រុងចំនួន ០១ក្រុង មានសង្កាត់ ០៤សង្កាត់ និងស្រុកចំនួន ០៩ស្រុក មានឃុំចំនួន ១០៥ឃុំ ស្មើនឹង ៩១៦ភូមិ ។

ខេត្តកំពង់ចាមមានផ្ទៃដីសរុប ៤៥៤៨,០៩គ.ម^២ ហើយមានអំណោយផលធម្មជាតិយ៉ាងល្អប្រសើរដល់ដំណាំកសិកម្ម ដំណាំស្បៀង កសិឧស្សាហកម្មផងដែរ ។ ខេត្តកំពង់ចាម មានប្រជាពលរដ្ឋសរុប ១.០៩៧.០៨៥នាក់ ចំនួនស្ត្រីសរុប ៥៦២.០៨៥នាក់ ចំនួនគ្រួសារសរុប ២៥១.៤៥៨គ្រួសារ ដង់ស៊ីតេ ២៤១នាក់/គ.ម^២ ប្រជាកសិករប្រកបមុខរបរកសិកម្មចំនួន ៨០% មុខរបរសិប្បកម្ម ០.៨% សេវាកម្ម ១៦% មុខរបរមិនច្បាស់លាស់ (ចម្រុះ) ៣.២០% ។

2. ស្ថានភាពរបស់មន្ទីរអភិវឌ្ឍន៍ជនបទ ខេត្តកំពង់ចាម

មន្ទីរអភិវឌ្ឍន៍ជនបទខេត្តកំពង់ចាម បានបង្កើតឡើងនៅឆ្នាំ១៩៩៤ រហូតដល់សព្វថ្ងៃមានការិយាល័យ ២០ ហើយចែកចេញជា ១០ការិយាល័យថ្នាក់ខេត្ត និង ១០ការិយាល័យថ្នាក់ស្រុក-ក្រុង ដោយមានមន្ត្រីសរុបចំនួន ៧២នាក់ ក្នុងនោះមានស្រីចំនួន ២០នាក់ ។ មន្ទីរអភិវឌ្ឍន៍ជនបទខេត្តកំពង់ចាម ដឹកនាំដោយប្រធានមន្ទីរ ១រូប អនុប្រធានមន្ទីរ ០៨រូប និងប្រធាន-អនុប្រធានការិយាល័យមន្ទីរ និងថ្នាក់ស្រុកចំនួន ៦៤នាក់ ។

II. សកម្មភាពតាមការិយាល័យនីមួយៗថ្នាក់ខេត្ត

1. ការងាររដ្ឋបាល និងបុគ្គលិក

បច្ចុប្បន្នមន្ទីរមានបុគ្គលិកក្របខ័ណ្ឌសរុបចំនួន ៧៣នាក់ /ស្រ្តី ២០នាក់ គ្រប់គ្រងដោយប្រធានមន្ទីរ ០១រូប ទទួលបន្ទុកក្តាប់រួម និងអនុប្រធានមន្ទីរចំនួន ០៨រូប ក្នុងនោះមានស្រ្តី ០១រូប ។

- ការិយាល័យទាំង ១០ មានបុគ្គលិកសរុប ៤៤នាក់ /ស្រ្តីមាន ១២នាក់ ។
- ការិយាល័យអភិវឌ្ឍន៍ជនបទក្រុង និងស្រុកមានបុគ្គលិកសរុបចំនួន ២៨នាក់ /ស្រ្តីចំនួន ០៩នាក់ ។
- ធ្វើលិខិតចេញបានចំនួន ៦៦ច្បាប់ និងទទួលលិខិតចូលចំនួន ៦០ច្បាប់ ។
- បានរៀបចំបញ្ជីវត្តមានប្រចាំថ្ងៃ ចំពោះមន្ត្រីការិយាល័យថ្នាក់ខេត្ត ។
- ធ្វើរបាយការណ៍ប្រចាំខែមេសា ជូនសាលាខេត្ត និងក្រសួងទៀងទាត់រៀងរាល់ប្រចាំខែ ។

2. ការងារគណនេយ្យ និង ហិរញ្ញវត្ថុ

ជំពូក	បរិយាយ	ស្ថានភាពឥណទាន	បណ្តារខែមុន	ចំណាយក្នុងឆ្នាំ	ចំណាយបូកយោង	សរុប
៦០	ការទិញ	180,800,000	5,637,220	1,086,000	6,723,220	174,076,780
៦១	សេវាខាងក្រៅ	708,700,000	48,620,000	3,841,261	52,461,261	656,238,739
៦៤	បន្ទុកបុគ្គលិក	686,200,000	136,978,750	52,067,960	189,046,710	497,153,290
	សរុប	1,575,700,000	191,235,970	56,995,221	248,231,191	

3. ការងារផែនការ និងស្ថិតិ

- រៀបចំផែនការយុទ្ធសាស្ត្រថវិកាសម្រាប់ឆ្នាំ ២០១៥-២០១៧ របស់មន្ទីរអភិវឌ្ឍន៍ជនបទខេត្តកំពង់ចាម ជាមួយការិយាល័យហិរញ្ញវត្ថុ ។
- ចូលរួមកសាងផែនការអភិវឌ្ឍន៍រយៈពេល ០៥ឆ្នាំ ឆ្នាំ២០១៥-២០១៩ និងកម្មវិធីវិនិយោគ ០៣ឆ្នាំ រំកិល ២០១៥-២០១៧ របស់រដ្ឋបាលសាលាខេត្តកំពង់ចាម ។
- ចូលរួមរៀបប្រជុំពិភាក្សា និងការងារធ្វើបច្ចុប្បន្នភាពសៀវភៅផែនការ ត្រៀមបង្ការឆ្លើយតបគ្រោះមហន្តរាយឆ្នាំ ២០១៥ ។

អធិការកិច្ច

- ថ្ងៃទី ២៧-៣០ ខែមេសា ឆ្នាំ២០១៥ គណៈប្រតិភូអគ្គសវនករ នៃអាជ្ញាធរសវនកម្មជាតិ ដឹកនាំដោយលោក មាស ថាវ ប្រធានគណៈប្រតិភូចុះធ្វើសវនកម្មលើការគ្រប់គ្រងចំណាយ ការគ្រប់គ្រងទ្រព្យសម្បត្តិរដ្ឋ ការអនុលោមតាមបទប្បញ្ញត្តិ និងប្រព័ន្ធគ្រប់គ្រង សម្រាប់ការិយបរិច្ឆេទ ២០១៤ និងឆ្នាំពាក់ព័ន្ធ ។
- ថ្ងៃទី ២៣-២៤ ខែកុម្ភៈ ឆ្នាំ២០១៥ គណៈប្រតិភូអធិការកិច្ចក្រសួងអធិការកិច្ច ក្រសួងទំនាក់ទំនងជាមួយសភារដ្ឋសភា ព្រឹទ្ធសភា និងអធិការកិច្ច ដឹកនាំដោយលោក អួន ម៉េងឈាន់ ជាប្រធានគណៈប្រតិភូចុះធ្វើអធិការកិច្ចលើការងារគ្រប់គ្រងរដ្ឋបាល និងហិរញ្ញវត្ថុ ការិយបរិច្ឆេទឆ្នាំ ២០១៤ បណ្តាឆ្នាំបន្ទាប់ ។

កិច្ចប្រជុំផ្សេងៗ និងទំនាក់ទំនងសាធារណៈ

- ប្រធាន-អនុប្រធានមន្ទីរ និងមន្ត្រីរាជការមួយចំនួនបានចូលរួមប្រជុំផ្សេងៗចំនួន ៣០លើក។

III. **សកម្មភាពតាមវិស័យ**

1. **ការិយាល័យផ្លូវលំជនបទ**

ការងារសាងសង់ផ្លូវអនុវត្តដោយគម្រោង RIP ២០១៥

- ផ្លូវដីក្រាលកំទិចថ្មភ្នំប្រវែង ១.៨៣២គ.ម និងស្ពាន ០១កន្លែង ប្រវែង ២០ម៉ែត្រ ស្ថិតនៅឃុំកោះរការ ស្រុកកំពង់សៀម ខេត្តកំពង់ចាម លទ្ធផលសម្រេចបាន ៦៥% ។
- ផ្លូវដីក្រាលគ្រួសក្រហមប្រវែង ៣.៩៣៩គ.ម ដែលស្ថិតនៅឃុំស្ទឹងជ័យ ស្រុកជើងព្រៃ ខេត្តកំពង់ចាម លទ្ធផលសម្រេចបាន ៦៥% ។

- ផ្សារភ្នំ ០១កន្លែង ដែលសាងសង់ដោយគម្រោង RIP ស្ថិតនៅឃុំអំពិល ស្រុកកំពង់សៀម ខេត្តកំពង់ចាម លទ្ធផលសម្រេចបាន ៦០% ។

2. ការងារផ្គត់ផ្គង់ទឹកស្អាតជនបទ

ការិយាល័យផ្គត់ផ្គង់ទឹកជនបទ ប្រចាំខែមេសា ឆ្នាំ២០១៥ បានធ្វើផែនការដូចខាងក្រោម៖

- ការងារសហការណ៍ជាមួយអង្គការទឹកភ្លៀង
 - បានសាងសង់អាងត្រង់ទឹកភ្លៀងទំហំ ៣៥ម^៣ បានចំនួន ០៩អាង ស្ថិតនៅស្រុកស្រីសន្ធរ ចំនួន ០២ អាង ស្រុកកោះស្វទិន ចំនួន ០៥អាង ស្រុកកងមាស ចំនួន ០១អាង និងស្រុកកំពង់សៀម ចំនួន ០១ អាង ។

3. ការងារថែទាំសុខភាពជនបទ

- ថ្ងៃទី ០៨ ខែមេសា ឆ្នាំ២០១៥ ចុះពន្យល់ណែនាំអ្នកក្រ១ និងក្រ២ ឱ្យធ្វើបង្គន់របស់អង្គការលោកខាងលិចជួបលោកខាងកើត នៅភូមិត្រពាំងកក់ ឃុំអូរស្វាយ ស្រុកកំពង់សៀម មានអ្នកចូលរួម ៣៧នាក់/ ស្រី ២៥នាក់ ។
- ថ្ងៃទី ០៩ ខែមេសា ឆ្នាំ២០១៥ ចុះពន្យល់ណែនាំអ្នកក្រ១ និងក្រ២ ឱ្យធ្វើបង្គន់របស់អង្គការលោកខាងលិចជួបលោកខាងកើត នៅភូមិអូរស្វាយ ឃុំអូរស្វាយ ស្រុកកំពង់សៀម មានអ្នកចូលរួម ៣៥នាក់/ ស្រី ២៨នាក់ ។
- ថ្ងៃទី ១០ ខែមេសា ឆ្នាំ២០១៥ ចុះពន្យល់ណែនាំអ្នកក្រ១ និងក្រ២ ឱ្យធ្វើបង្គន់របស់អង្គការលោកខាងលិចជួបលោកខាងកើត នៅភូមិព្រៃចក្រី ឃុំអូរស្វាយ ស្រុកកំពង់សៀម មានអ្នកចូលរួម ២៧នាក់/ ស្រី ១៩នាក់ ។

4. ការងារអនិវិធានសហគមន៍ជនបទ

- ថ្ងៃទី ២០-២៤ ខែមេសា ឆ្នាំ២០១៥ ចុះតាមដាន និងពង្រឹងសមត្ថភាព (គ.អ.ភ) បានចំនួន ០៥ភូមិ ក្នុងឃុំត្រពាំងព្រះ ស្រុកព្រៃឈរ ។
- ថ្ងៃទី ២៧-៣០ ខែមេសា ឆ្នាំ២០១៥ ចុះតាមដាន និងពង្រឹងសមត្ថភាព (គ.អ.ភ) បានចំនួន ០៤ភូមិ ក្នុងឃុំត្រពាំងព្រះ ស្រុកព្រៃឈរ ។

5. ការងារអនិវិធានសេដ្ឋកិច្ចជនបទ

១- គម្រោងឥរិយាបថស្រូវអនិវិធានជនបទ

- ស្រុកចំនួន ០៤ស្រុក	ឃុំចំនួន ១៤ឃុំ	ភូមិចំនួន ៤២ភូមិ
- អតិថិជនសរុបចំនួន ៨២២នាក់	ស្រីចំនួន ៦៩៧នាក់	
- ក្រុមចំនួន	៤៥៦ក្រុម	
- ប្រាក់ដើមឱ្យខ្ចីចំនួន	១៩០,៦០០,០០០រៀល	
- ប្រាក់ដើមសងចំនួន	១៧៩,០៦៤,០០០រៀល	
- ប្រាក់ការសងចំនួន	២៦,៦៦១,១០០រៀល	
- ប្រាក់ដើមនៅជំពាក់ចំនួន	១,៤០៧,៣០៥,២០០រៀល	

២- គម្រោងឥរិយាបថស្រូវក្នុង

- ស្រុកចំនួន ០១ស្រុក	ឃុំចំនួន ០១ឃុំ	ភូមិចំនួន ០៤ភូមិ
----------------------	----------------	------------------

- អតិថិជនសរុបចំនួន ២៥៧នាក់	ស្រីចំនួន ១៩៨នាក់
- ក្រុមចំនួន	៨៣ក្រុម
- ប្រាក់ដើមឱ្យខ្ចីចំនួន	៣៩,៥០០,០០០រៀល
- ប្រាក់ដើមសងចំនួន	២៦,០០៧,៥០០រៀល
- ប្រាក់ការសងចំនួន	៤,០៧៥,៧០០រៀល
- ប្រាក់ដើមនៅជំពាក់ចំនួន	២១៤,៨១៨,០០០រៀល

6. ការងារអភិវឌ្ឍន៍បណ្តុះបណ្តាល និងស្រាវជ្រាវ

ដោយមានការយកចិត្តទុកដាក់ពីថ្នាក់ដឹកនាំក្រសួងអភិវឌ្ឍន៍ជនបទ ដើម្បីបង្កើនជំនាញជូនដល់ប្រជាពលរដ្ឋក្រីក្រ មន្ទីរអភិវឌ្ឍន៍ជនបទខេត្តកំពង់ចាម បានចាប់ផ្តើមបង្កើតមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន សំដៅឱ្យយុវជន យុវនារីក្រីក្រកំព្រា ដែលមិនអាចមានលទ្ធភាពបន្តការសិក្សាទៅមុខទៀត ដើម្បីឱ្យពួកគេមានជំនាញមួយពិតប្រាកដ ។ ហើយមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន បានធ្វើការផ្សព្វផ្សាយទៅដល់ភូមិ-ឃុំ តាមរយៈមន្ត្រីការិយាល័យស្រុក-ក្រុងទាំង ០៩ ស្រុក ០១ក្រុង ខេត្តកំពង់ចាម និងបានផ្សព្វផ្សាយតាមវិទ្យុខេត្ត ដើម្បីជ្រើសរើសសិស្សចូលរៀនតាមមុខជំនាញ ។

❖ **ការងារបណ្តុះបណ្តាលក្នុងមជ្ឈមណ្ឌល**

ក្នុងខែមេសា ឆ្នាំ២០១៥ មជ្ឈមណ្ឌលបណ្តុះបណ្តាលជំនាញមូលដ្ឋាន ខេត្តកំពង់ចាម បានទទួលពាក្យសុំចូលរៀនវគ្គបណ្តុះបណ្តាលជំនាញ ដែលមានជំនាញដូចខាងក្រោម៖

- ជំនាញកុំព្យូទ័រការិយាល័យចំនួន	១៥នាក់	ស្រី ០៩នាក់
- ជំនាញជួសជុលម៉ូតូចំនួន	០៨នាក់	ស្រី ០នាក់
- ជំនាញកែសម្រួល និងអុីតសក់ចំនួន	១១នាក់	ស្រី ១១នាក់

❖ **មន្ត្រីរាជការដែលកំពុងសហការជាមួយអង្គការអន្តរជាតិ និងអង្គការជាតិ**

- គម្រោងឥណទាន ក្រសួងអភិវឌ្ឍន៍ជនបទ ខេត្តកំពង់ចាម	១៥នាក់
- អង្គការ ADB	០៦នាក់
- អង្គការយូនីសេហ្វ (UNICEF)	០៥នាក់
- កម្មវិធី RIP	០៤នាក់

❖ **ការងារសហការជាមួយអង្គការ NGOs**

- មន្ទីរអភិវឌ្ឍន៍ជនបទខេត្តកំពង់ចាម បានសហការណ៍ជាមួយអង្គការដៃគូមួយចំនួនដែលទទួលបានការគាំទ្រពីមូលនិធិអនាម័យសកល (Global Sanitation Fund) មានដូចជា អង្គការ Plan, អង្គការទឹកភ្លៀង, អង្គការ SNV, អង្គការ NAS, អង្គការ CHED, អង្គការទឹកស្អាត ១០០១, អង្គការ Water SHED និងអង្គការ UNICEF អប់រំអនាម័យតាមសាលារៀន និងសហគមន៍មូលដ្ឋាន ។

១- គម្រោងឧបត្ថម្ភស្បៀងបន្ទាន់

- ថ្ងៃទី ២៦ ខែកុម្ភៈ ឆ្នាំ២០១៥ ចូលរួមសិក្ខាសាលាបញ្ចប់កម្មវិធី ផ្នែកសុខភាពអាហារូបត្ថម្ភបំណិនជីវិត និង អនាម័យក្រោមគម្រោងឧបត្ថម្ភស្បៀងបន្ទាន់ ហិរញ្ញប្បទានបន្ថែម នៅសាលាខេត្តកំពង់ធំ ។

- សិក្ខាសាលាបញ្ចប់គម្រោងអង្គការភ្នែក និងអង្គការដៃគូ ស្តីពី ការប្រតិបត្តិកម្មវិធីបំណិនជីវិត និងអាហារ រូបត្ថម្ភដល់មាតា និងទារកក្រោមគម្រោងឧបត្ថម្ភស្បៀងបន្ទាន់-ហិរញ្ញប្បទានបន្ថែម ។

២- ការងារអង្គការយូនីសេហ្វ

- ថ្ងៃទី ២៣ ខែមករា ឆ្នាំ២០១៥ មានកិច្ចប្រជុំប្រចាំត្រីមាសលើកទី២ ជាមួយអ្នកពាក់ព័ន្ធគម្រោងក្រោម ហិរញ្ញប្បទាន របស់អង្គការយូនីសេហ្វ នៅមន្ទីរអភិវឌ្ឍន៍ជនបទខេត្តកំពង់ចាម ។
- ថ្ងៃទី ២៦-២៧ ខែកុម្ភៈ ឆ្នាំ២០១៥ លោកស្រី ប៊ុន ស្រីម មន្ត្រីការិយាល័យសុខភាពជនបទ បានចូលរួម ដំណើរទស្សនៈកិច្ចសិក្សា ស្តីពី ការលើកកម្ពស់អនាម័យជនបទ (HP) និងការត្រៀមបង្ការគ្រោះទឹក ជំនន់ នៅក្រុងប៉ោយប៉ែត ខេត្តបន្ទាយមានជ័យ ។
- ថ្ងៃទី ១០-១១ ខែមីនា ឆ្នាំ២០១៥ មន្ត្រីមន្ទីរអភិវឌ្ឍន៍ជនបទខេត្តកំពង់ចាម ចំនួន ០៤រូប ចូលកិច្ចប្រជុំ លើកកម្ពស់អនាម័យជនបទ (HP) និងការត្រៀមបង្ការគ្រោះទឹកជំនន់ នៅខេត្តកំពង់ឆ្នាំង ។
- ថ្ងៃទី ៣០-៣១ ខែមីនា ឆ្នាំ២០១៥ មន្ត្រីជំនាញ ០២រូប នៃមន្ទីរអភិវឌ្ឍន៍ជនបទខេត្តកំពង់ចាមបាន ចូលរួមប្រជុំ បូកសរុបលទ្ធផលការងារសម្រេចបានក្នុងឆ្នាំ ២០១៤ សម្រាប់កម្មវិធីកាត់បន្ថយសារធាតុ អាសេនិក និងការបន្សុទ្ធ ការស្តុកទឹកទុកឱ្យមានសុវត្ថិភាពតាមគ្រួសារ និងការរៀបចំផែនការសម្រាប់ត្រី មាសទី១ ឆ្នាំ២០១៥ នៅសាលាមន្ទីរពេទ្យកុមារជាតិ រាជធានីភ្នំពេញ ។

៣- ការងារយេនឌ័រ

7. ការិយាល័យជនជាតិដើមភាគតិច

IV. ទិសដៅផែនការឆ្នាំ ២០១៥

មន្ទីរអភិវឌ្ឍន៍ជនបទ ខេត្តកំពង់ចាម បានខិតខំប្រឹងប្រែងពង្រឹងកិច្ចសហប្រតិបត្តិការរវាងស្ថាប័នជាតិ អង្គការ សហគមន៍នា នា ឱ្យមានភាពកាន់តែប្រសើរឡើងដើម្បីរួមចំណែកកាត់បន្ថយភាពក្រីក្រ និងលើកស្ទួយកម្រិតជីវភាពរស់នៅប្រចាំថ្ងៃ របស់ ប្រជាពលរដ្ឋមានលក្ខណៈសមស្របពីមួយថ្ងៃទៅមួយថ្ងៃ និងស្របទៅតាមគោលនយោបាយរបស់រាជរដ្ឋាភិបាល ក្រោមការ ដឹកនាំប្រកបដោយគតិបណ្ឌិតរបស់ **សម្តេចមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ។

V. បញ្ហាប្រឈម

ស្របតាមសមិទ្ធផលដែលទទួលបានពីអនុវត្តន៍ការងារក្នុងឆ្នាំកន្លងមក មន្ទីរបានកត់សម្គាល់ឃើញថា មានការប្រឈម មួយចំនួននៅពេលចុះអនុវត្តន៍ការងារដូចជា ÷

- ការពង្រឹងធនធានមនុស្សដល់មន្ត្រីមន្ទីរនូវមានកម្រិត ព្រោះការបណ្តុះបណ្តាលជំនាញបច្ចេកទេស នៅពុំទាន់ បានសមស្របតាមផ្លូវការ ។
- ការចូលរួមរបស់ប្រជាពលរដ្ឋនៅមានកម្រិត ក្នុងការថែទាំសមិទ្ធផលដែលបានផ្តល់ការយល់ដឹងរបស់ប្រជា ពលរដ្ឋ លើការថែទាំសុខភាព និងអនាម័យ អប់រំផ្សព្វផ្សាយបានទូលំទូលាយ ការផ្លាស់ប្តូរទម្លាប់របស់សហគមន៍ នៅមានភាពយឺតយ៉ាវ ។

VI. សន្និដ្ឋាន

យោងតាមរបាយការណ៍អនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍បានបង្ហាញឱ្យឃើញថា ដើម្បីអនុវត្តន៍ផែនការអភិវឌ្ឍន៍ជនបទ បានសម្រេចលុះត្រាតែយើងបានអនុវត្តនូវសកម្មភាពដូចខាងក្រោម៖

- ធ្វើអោយមានសកម្មភាពឡើងវិញនូវគណៈកម្មាធិការអភិវឌ្ឍន៍ភូមិ (គ.អ.ភ) ដែលត្រូវបានចំណាត់ថ្នាក់ជាអាទិភាពនៅក្នុងគោលនយោបាយអភិវឌ្ឍន៍ជនបទ ។
- ការសាងសង់នូវហេដ្ឋារចនាសម្ព័ន្ធជនបទដូចជា សំណង់ធារាសាស្ត្រ ផ្លូវជនបទ ប្រព័ន្ធផ្គត់ផ្គង់ទឹកស្អាត និងអនាម័យជនបទ ។ ដោយអនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍ជនបទ របស់មន្ទីរបានបង្ហាញឱ្យឃើញថា ខេត្តកំពង់ចាម ទទួលបានការអភិវឌ្ឍន៍ដូចជា ស្ថាន និងផ្លូវលំជនបទខ្វះខាតខ្លះៗសម្រាប់ប្រជាពលរដ្ឋធ្វើចរាចរណ៍ក្នុងការដឹកនាំកសិផលដែលជាកត្តា ធ្វើអោយប្រជាពលរដ្ឋកាន់តែជិតរវាងជនបទ និងទីប្រជុំជន ។ ធ្វើឱ្យប្រជាជនមានប្រព័ន្ធផ្គត់ផ្គង់ទឹកស្អាតសម្រាប់ប្រើប្រាស់ ជាពិសេសធ្វើអោយយល់ដឹងពីសុខភាព និងអនាម័យតាមរយៈការអប់រំផ្សព្វផ្សាយ និងប្រើប្រាស់បង្គន់អនាម័យ ។

សរុបសេចក្តីមក យើងឃើញថា ការអនុវត្តន៍គោលនយោបាយ និងផែនការអភិវឌ្ឍន៍ជនបទ បានចូលរួមអនុវត្តន៍ឱ្យបានជោគជ័យនូវយុទ្ធសាស្ត្រចតុកោណ ដំណាក់កាលទី៣ អាណត្តិទី៥ និងគោលនយោបាយ ស្តីពី ការផ្តល់សេវាសាធារណៈរបស់រាជរដ្ឋាភិបាល ក្រោមការដឹកនាំដ៏ឈ្លាសវៃ និងប្រកបដោយគតិបណ្ឌិតរបស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ដើម្បីបម្រើប្រជាពលរដ្ឋឱ្យកាន់តែប្រសើរឡើង សំដៅលើកកម្ពស់ជីវភាពរបស់ប្រជាពលរដ្ឋតាមរយៈ ការផ្តល់ហេដ្ឋារចនាសម្ព័ន្ធ ការផ្គត់ផ្គង់ទឹកស្អាត និងអនាម័យជនបទ ធ្វើឱ្យប្រជាពលរដ្ឋមានលក្ខខ័ណ្ឌល្អប្រសើរក្នុងជីវភាពរស់នៅ ដើម្បីរួមចំណែកក្នុងការអភិវឌ្ឍន៍សេដ្ឋកិច្ច និងសង្គមកិច្ច ។

ប្រធានមន្ទីរ